

ஹஜ்ரத் ஈசா (அ) அவர்களுடைய அற்புதம்

ஹஜ்ரத் ஈசா (அ) அவர்களுடைய அற்புதம் என்னவெனில் அவர் அல்லாஹ் வின் உத்தரவினால் குஷ்டர்களுக்கு முழு நிவாரணமும், குருடர்களுக்குக் கண் பார்வையும் அளித்து வந்தார்கள். மேலும், அவர்கள் களிமண்ணினால் பறவைகளைப்போன்ற உருவங்களைச் செய்து அதில் அல்லாஹ் வின் திருநா மத்தைச் சொல்லி ஊதுவார்கள், அது உயிர்பெற்று பறக்க ஆரம்பித்துவிடும். திருக்கீர்த்தியில் கூறப்பட்டுள்ளதாவது:

وَرَسُولًا إِلَيْ بَنِي إِسْرَائِيلَ أَيْ فَدِحَتُكُمْ بِتَائِيَةٍ مِّنْ رَّبِّكُمْ أَيْ أَخْلُقَ لَكُمْ مِّنْ الظَّلَّامِ
 فَآفَفْخُ فِيهِ فَيَكُونُ طَيْرًا يَا ذَنِ اللَّهُ وَأَبْرِئُ أَلَا كَمَهُ وَالْأَبْرَصَ وَأَجْحِي الْمَوْقَنَ يَا ذَنِ اللَّهُ وَأَنْبِئْكُمْ
 بِمَا تَأْكُلُونَ وَمَا تَدَخِّرُونَ فِي يُوْتِكُمْ إِنَّ فِي ذَلِكَ لَذَيْهَ لَكُمْ إِنْ كُنْتُمْ مُّؤْمِنِينَ ﴿١٩﴾ آل عمران

பொருள்: (இறைத்துதாராக இஸ்ராயீலின் வழித்தோன்றல்களிடம் வந்த போது கூறினார்) நான் உங்களுடைய இறைவனிடமிருந்து உங்களுக்குச் சான்றுகள் கொண்டுவந்துள்ளேன், நான் உங்கள்முன் களிமண்ணிலிருந்து பறவையின் உருவத்தைப்போல் ஒன்றைச் செய்து அதில் ஊதுவேன், அது அல்லாஹ் வின் கட்டளையினால் பறவையாகிவிடும். மேலும், நான் அல்லாஹ் வின் அனுமதி கொண்டு பிறவிக் குருடனையும் வெண் குஷ்டமுடையவனையும் குணமாக்குவேன், இன்னும் இறந்தவர்களை அவனது அனுமதிகொண்டு உயிர்பெற்றெழுச் செய்வேன், அது மட்டுமன்று, நீங்கள் உண் பவற்றையும் உங்கள் இல்லங்களில் சேமித்து வைப்பவற்றையும் உங்களுக்கு அறிவிப்பேன். நீங்கள் இறைநம்பிக்கையுடையோராக இருப்பின் இவற்றிலெல்லாம் உங்களுக்கு போதிய சான்று உண்டு (ஆலு இம்ரான்:49)

ஹஜ்ரத் ஈசா (அ) அவர்களுடைய மற்றொரு அற்புதம் வானத்திலிருந்து உணவுத்தட்டு இறங்கியதாகும். அவருடைய சமூகத்தினர் அவரிடம் இந்த சவாலைத் தங்களுடைய நம்பிக்கை மேம்படவேண்டும் என்பதற்காக ஒரு வேண்டுகோளாக விடுத்தார்கள் மற்றும் வலியுறுத்திக்கேட்டுக்கொண்டார்கள். ஆனால், ஹஜ்ரத் ஈசா (அ) அவர்கள் மக்களை இவ்வாறு சவாலாகக் கோருவதிலிருந்து தடுத்தார்கள் மற்றும் அவர்கள் இக்கோரிக்கையைக் கைவிடவும் கூறினார்கள். ஆனால், அவர்கள் அதற்குச் செவிசாய்க்க வில்லை. இறுதியில் ஹஜ்ரத் ஈசா (அ) அவர்கள் அல்லாஹ் விடம் துஆகேட்டார்கள், அல்லாஹ் தஆலா அற்புதமான முறையில் வானத்திலிருந்து முழுமையாகப் பரிமாறப்பட்ட உணவுத்தட்டினை (விரிப்பினை) இறக்கி வைத்தான். இதனைத் திருக்கீர்த்தியில் இவ்வாறு விவரிக்கின்றது:

إِذْ قَالَ الْحَوَارِيُّونَ يَنْعِيْسَى أَبْنَ مَرْيَمَ هَلْ يَسْتَطِيْعُ رَبُّكَ أَنْ يُنْزِلَ عَلَيْنَا مَاءِدَةً مِنَ السَّمَاءِ قَالَ
 أَتَقْوَ أَلَّهَ إِنْ كُنْتُمْ مُؤْمِنِينَ ١١٢ قَالُوا نُرِيدُ أَنْ تَأْكُلَ مِنْهَا وَتَطْمِئِنَ قُلُوبُنَا وَنَعْلَمَ أَنْ قَدْ صَدَقْتَنَا
 وَنَكُونَ عَلَيْهَا مِنَ الشَّاهِدِينَ ١١٣ قَالَ عَيْسَى أَبْنُ مَرْيَمَ اللَّهُمَّ رَبَّنَا أَنْزَلَ عَلَيْنَا مَاءِدَةً مِنَ السَّمَاءِ تَكُونُ لَنَا
 عِيْدًا لَا لَوْلَانَا وَمَا يَرَى وَأَنْتَ خَيْرُ الرَّزَقِينَ ١١٤ قَالَ اللَّهُ إِنِّي مُنْزَلُهَا عَلَيْكُمْ فَمَنْ يَكْفُرُ
 بَعْدَ مِنْكُمْ فَإِنِّي أَعْذِبُهُ عَذَابًا لَا أَعْذِبُهُ أَحَدًا مِنَ الْعَلَمِينَ ١١٥ المائد 12

பொருள்: ஹவாரிகள் இவ்வாறு கேட்டதையும் நினைவுக்குறும், மர்யமின் குமாரர் சசாவே, உம்முடைய இறைவனால் வானத்திலிருந்து ஓர் உணவுத் தட்டை எங்களுக்கு இறக்கி வைக்க முடியுமா? அதற்கு சசா, நீங்கள் இறை நம்பிக்கையடையோராக இருப்பின் அல்லாஹ் வுக்கு அஞ்சங்கள் என்று பதில் கூறினார்கள். அதற்கு அவர்கள், நாங்கள் விரும்புவது இவற்றை மட்டுமே, நாங்கள் அத்தட்டிலிருந்து புசிக்கவேண்டும் (அதன் மூலம்) எங்கள் உள்ளங்கள் நிம்மதியடையவேண்டும், மேலும், நீர் எங்களிடம் கூறி யவை அனைத்தும் உண்மையானவை என்று நாங்கள் அறிந்து அதற்குச் சாட்சியாக இருக்கவேண்டும் என்பதுதான் என்று கூறினார்கள். மர்யமின் குமாரர் சசா, அல்லாஹ் வே, எங்கள் அதிபதியே, வானத்திலிருந்து எங்களுக்கு ஓர் உணவுத்தட்டை இறக்கி வைப்பாயாக, அது எங்களுக்கும் எங்கள் காலத்தில் வாழ்ப்பவர்களுக்கும் இனி வரக்கூடியவர்களுக்கும் மகிழ்ச்சிக் குரிய வாய்ப்பாகவும் உன்னிடமிருந்து ஒரு சான்றாகவும் திகழ்டும். மேலும், எங்களுக்கு ஆகாரம் வழங்குவாயாக, வழங்குவோரில் மிகச்சிறந்தவன் நீயே என்று இறைஞ்சினார்கள். அதற்கு அல்லாஹ், நான் உங்களுக்கு அதனை இறக்கி வைக்கிறேன், ஆனால், அதன் பின்னர் உங்களில் எவ்ரேனும் நிராகரித்தால் அகிலத்தாரில் இதுவரை யாரையும் தண்டித் திராத் அளவுக்கு அவரை நான் மிகவும் கடுமையாகத் தண்டிப்பேன் எனப் பதில் கூறினான். (அல் மாயிதா:112-115)

* * *